

HEAD LINE – 1

OTHER STATE POLLING

ഇന്നലെ നടന്ന രണ്ടാംഘട്ട ലോക് സഭാ തിരഞ്ഞെടുപ്പിൽ 88 മണ്ഡലങ്ങളിൽ വോട്ടെടുപ്പ് നടന്നു. കേരളത്തിന് പുറമെ രണ്ടാം ഘട്ട തിരഞ്ഞെടുപ്പ് നടന്ന കർണാടക, പശ്ചിമ ബംഗാൾ തുടങ്ങി 11 സംസ്ഥാനങ്ങളിലും ജമ്മു കാശ്മീരിലും വോട്ടെടുപ്പ് പൊതുവെ സമാധാനപരമായിരുന്നു. ഔദ്യോഗിക കണക്ക് പ്രകാരം കർണാടകയിലെ 14 മണ്ഡലങ്ങളിലായി 65 ശതമാനത്തിലധികം പേർ വോട്ട് രേഖപ്പെടുത്തി. പശ്ചിമ ബംഗാളിലെ മൂന്ന് മണ്ഡലങ്ങളിൽ 71 ശതമാനത്തിലധികം പോളിംഗ് രേഖപ്പെടുത്തി. പതിമൂന്ന് മണ്ഡലങ്ങൾ ജനവിധി എഴുതിയ രാജസ്ഥാനിൽ 73 ശതമാനമാനത്തിൽ അധികമാണ് പോളിംഗ്. മഹാരാഷ്ട്രയിൽ 54 ശതമാനത്തിലധികവും ഉത്തർ പ്രദേശിൽ 52 ശതമാനത്തിലധികവും പോളിംഗ് രേഖപ്പെടുത്തി. മധ്യപ്രദേശിൽ 55 ശതമാനത്തിലധികം പേരാണ് വോട്ട് ചെയ്തത്. കേന്ദ്ര ഭരണ പ്രദേശമായ ജമ്മു കാശ്മീരിലെ ജമ്മു മണ്ഡലത്തിൽ 67 ശതമാനത്തിലധികം പോളിംഗ് രേഖപ്പെടുത്തി.



HEAD LINE – 2

KERLA ELECTION (INTRO)

കേരളത്തിലെ 20 മണ്ഡലങ്ങളിലേക്ക് നടന്ന വോട്ടെടുപ്പിൽ 77.84 ശതമാനത്തിലധികം പോളിംഗ് രേഖപ്പെടുത്തി. പോളിംഗിൽ കഴിഞ്ഞ തവണത്തേക്കാൾ 7 ശതമാനം കുറവുണ്ടായിട്ടുണ്ട്. 77.84 ശതമാനം പോളിംഗാണ് 2019 ൽ രേഖപ്പെടുത്തിയത്.
ഒരു റിപ്പോർട്ട്..... (വോയ്സ്)

KERALA ELECTION (VOICE)

കേരളത്തിൽ ഇന്നലെ നടന്ന വോട്ടെടുപ്പിൽ 70.35 ശതമാനം വോട്ടുകൾ രേഖപ്പെടുത്തിയതായാണ് റിപ്പോർട്ട്. കുതിച്ചുയരുന്ന താപനിലയും ഉഷ്ണതരംഗ മുന്നറിയിപ്പും ഉണ്ടായിട്ടും

സംസ്ഥാനത്ത് ഉയർന്ന പോളിംഗ് ആണ് രേഖപ്പെടുത്തിയത്. രാവിലെ മുതൽ മിക്ക പോളിംഗ് ബൂത്തുകളിലും വോട്ടർമാരുടെ നീണ്ട ക്യൂ ദൃശ്യമായി. വൈകിട്ട് 6 മണിക്ക് അവസാനിക്കേണ്ടിയിരുന്ന പോളിംഗ് പലയിടത്തും ഏറെ വൈകിയും തുടർന്നു. ചിലയിടങ്ങളിൽ വോട്ടിങ്ങ് യന്ത്രങ്ങളുടെ തകരാറു മൂലം പോളിങ്ങ് തടസ്സപ്പെട്ടെങ്കിലും അവ ഉടൻതന്നെ പരിഹരിച്ച് വോട്ടെടുപ്പ് പുനരാരംഭിച്ചു. പല മണ്ഡലങ്ങളിലും ടോക്കൺ ലഭിച്ച വോട്ടർമാരുടെ നീണ്ട നിര പോളിങ്ങ് സമയത്തിന് ശേഷവും തുടർന്നത് ചില സാങ്കേതിക പ്രശ്നങ്ങൾ ഉണ്ടാക്കി എന്നതൊഴിച്ചാൽ സംസ്ഥാനത്ത് തിരഞ്ഞെടുപ്പ് പൊതുവേ സമാധാനപരമായിരുന്നു. 77.66 ശതമാനം പേർ വോട്ട് ചെയ്തു വടകര മണ്ഡലത്തിലാണ് ഏറ്റവും കൂടുതൽ പോളിങ്ങ്. പത്തനംതിട്ട മണ്ഡലം 63.35 ശതമാനത്തോടെ ഏറ്റവും പിന്നിലും. മൂന്ന് പ്രധാന മുന്നണികളായ എൽ ഡി എം യു ഡി എഫും എൻഡിഎയും തങ്ങളുടെ പക്ഷത്തിന് വിജയം ഉറപ്പാക്കാൻ കഴിഞ്ഞ മാസങ്ങളിൽ ശക്തമായ പ്രചാരണ പരിപാടികളാണ് സംഘടിപ്പിച്ചത്. കേരളത്തിലെ പോളിംഗ് ശതമാനത്തിൽ ശുഭപ്രതീക്ഷയിലാണ് മൂന്ന് മുന്നണികളും. ന്യൂസ് ഡെസ്ക് ആകാശവാണി....

NOTIFICATION - 5TH PHASE

ലോക്സഭാ തിരഞ്ഞെടുപ്പിന്റെ അഞ്ചാം ഘട്ട വിജ്ഞാപനം ഇന്നലെ പുറപ്പെടുവിച്ചു . ആറ് സംസ്ഥാനങ്ങളിലെയും രണ്ട് കേന്ദ്രഭരണ പ്രദേശങ്ങളിലെയും 49 ലോക്സഭാ സീറ്റുകളിലേക്കാണ് അഞ്ചാം ഘട്ടത്തിൽ വോട്ടെടുപ്പ് നടക്കുന്നത്. ഉത്തർപ്രദേശിലെ 14 സീറ്റുകളിലും മഹാരാഷ്ട്രയിലെ 13 സീറ്റുകളിലും പശ്ചിമ ബംഗാളിലെ ഏഴ് സീറ്റുകളിലും ഒഡീഷയിലെയും ബീഹാറിലെയും അഞ്ച് സീറ്റുകളിലും ത്യാർഖണ്ഡിലെ മൂന്നും സീറ്റുകളിലും ജമ്മുകശ്മീരിലെ ഒന്നും ലഡാക്കിലുമാണ് അഞ്ചാം ഘട്ടത്തിൽ വോട്ടെടുപ്പ് നടക്കുക.

HEAD LINE – 3

OVERALL CAMPAIGNING

ലോക്സഭാ തരഞ്ഞെടുപ്പിന്റെ വരും ഘട്ടങ്ങളിലേക്കുള്ള പ്രചാരണം ഊർജ്ജിതമായി പുരോഗമിക്കുന്നു. പ്രധാന രാഷ്ട്രീയ പാർട്ടികളുടെ മുതിർന്ന നേതാക്കൾ വിവിധ സ്ഥലങ്ങളിൽ പ്രചാരണത്തിലാണ്. പ്രധാനമന്ത്രി നരേന്ദ്രമോദിയും കേന്ദ്ര ആഭ്യന്തര മന്ത്രിയും ബിജെപിയുടെ മുതിർന്ന നേതാവുമായ അമിത് ഷായും യുപി മുഖ്യമന്ത്രി യോഗി ആദിത്യനാഥും എൻഡിഎയ്ക്കായി പ്രചാരണ രംഗത്ത് സജീവമാണ്. കോൺഗ്രസ് നേതാവ് രാഹുൽ ഗാന്ധിയും ഖർഗെയും അടക്കമുള്ളവരും ശക്തമായ പ്രചാരണത്തിലാണ്. തൃണമൂൽ കോൺഗ്രസ് നേതാവും പശ്ചിമബംഗാൾ മുഖ്യമന്ത്രിയുമായ മമത ബാനർജി, സമാജ്വാദി പാർട്ടി നേതാവ് അഖിലേഷ് യാദവ്, ബി.എസ്.പി നേതാവ് ആകാശ് ആനന്ദ് തുടങ്ങിയവരും പ്രചാരണ രംഗത്തുണ്ട്.

&&&&&&&&&&&&&&&&&

GUJARAT CAMPAIGNING

ഗുജറാത്തിൽ തെരഞ്ഞെടുപ്പ് പ്രചാരണം ശക്തമാകുന്നു. മുതിർന്ന ബിജെപി നേതാവും കേന്ദ്ര ആഭ്യന്തരമന്ത്രിയുമായ അമിത് ഷാ, കോൺഗ്രസ് നേതാവ് പ്രിയങ്കാഗാന്ധി വഭ്ര തുടങ്ങിയവർ ഇന്ന് വിവിധയിടങ്ങളിലെ പ്രചാരണപരിപാടികളിൽ പങ്കെടുക്കും. പോർബന്തർ, ഭറൂച്ച്, പഞ്ച് മഹൽ എന്നിവിടങ്ങളിൽ മാരുത്തോൺ റാലികളിലും വഡോദരയിൽ നടക്കുന്ന റോഡ് ഷോയിലും ശ്രീ ഷാ പങ്കെടുക്കും. വത്സദ് ജില്ലയിലെ ധരംപുരിലാണ് ശ്രീമതി പ്രിയങ്കാഗാന്ധി പ്രചാരണത്തിനെത്തുന്നത്. മെയ് 7 നാണ് സംസ്ഥാനം ജനവിധി തേടുന്നത്.

&&&&&&&&&&&&&&&&&

ASSAM POLLS

അസമിൽ ബാർപേട്ട ലോക്സഭാ മണ്ഡലത്തിലെ കോൺഗ്രസ് സ്ഥാനാർഥിയുടെ തിരഞ്ഞെടുപ്പ് റാലിയെ പാർട്ടി അധ്യക്ഷൻ മല്ലികാർജുൻ ഖാർഗെ ഇന്ന് അഭിസംബോധന ചെയ്യും. ഇന്ന്

HEAD LINE – 5

IPL

ഐപിഎല്ലിൽ ഇന്നലെ നടന്ന മത്സരത്തിൽ കൊൽക്കത്ത നൈറ്റ് റൈഡേഴ്സിനെതിരെ പഞ്ചാബ് കിംഗ്സിന് 8 വികറ്റ് ജയം. കൊൽക്കത്ത ഉയർത്തിയ 262 റൺസ് എന്ന വിജയലക്ഷ്യം പിന്തുടർന്ന പഞ്ചാബ് 2 വികറ്റ് നഷ്ടത്തിൽ ലക്ഷ്യം നേടുകയായിരുന്നു. ഇന്നത്തെ ആദ്യ മത്സരത്തിൽ ഡൽഹി ക്യാപിറ്റൽസ് മുംബൈ ഇന്ത്യൻസിനെ നേരിടും. ഉച്ചയ്ക്ക് 3.30 ന് ഡൽഹി അറൗൺജെയ്റ്റി സ്റ്റേഡിയത്തിലാണ് മത്സരം. വൈകിട്ട് 7.30 ന് ലക്നൗവിൽ നടക്കുന്ന മത്സരത്തിൽ ലക്നൗ സൂപ്പർ ജയന്റ്സും രാജസ്ഥാൻ റോയൽസും തമ്മിൽ ഏറ്റുമുട്ടും.

#####

ARCHERY WORLD CUP

ഷാങ്ഹായിൽ ഇന്ന് നടക്കുന്ന അമ്പെയ്ത്ത് ലോകകപ്പ് ഫൈനലിൽ ഇന്ത്യൻ എസ്റ്റോണിയയെ നേരിടും. ജ്യോതി സുരേഖ വെന്നം, അഭിഷേക് വർമ എന്നിവരുടെ സഖ്യമാണ് മെക്സിക്കൻ താരങ്ങളെ പരാചയപ്പെടുത്തി ഫൈനൽ ഉറപ്പിച്ചത്. നാലു മെഡലുകൾ ഉറപ്പിച്ചാണ് ഇന്ത്യ ഫൈനലിലെത്തിയത്.

#####

JAMMU KASHMIR

ജമ്മു കശ്മീരിലെ റംബാൻ ജില്ലയിൽ മണ്ണിടിച്ചിലിനെത്തുടർന്ന് മുപ്പതിലധികം വീടുകൾക്ക് കേടുപാടുകൾ സംഭവിച്ചു. വ്യാഴാഴ്ച രാത്രി മുതൽ റമ്പാൻ-ഗുൽ റോഡിന്റെ ഒരു കിലോമീറ്ററോളം ഭാഗം മണ്ണിടിച്ചിനെത്തുടർന്ന് ഗുൾ സബ് ഡിവിഷനിലെ 60,000 വീടുകളിലെ വൈദ്യുതിബന്ധം വിച്ഛേദിക്കപ്പെട്ടു. പ്രദേശത്ത് വൻതോതിലുള്ള മണ്ണിടിച്ചിലിനെത്തുടർന്ന് 6 കിലോമീറ്റർ നീളമുള്ള പെർനോട്ട്-തൽവ റോഡും തകർന്നതായി അധികൃതർ വ്യക്തമാക്കി. മുസഫറാബാദിന് ചുറ്റുമുള്ള ഗ്രാമങ്ങളിൽ വെള്ളപ്പൊക്കത്തിന് സമാനമായ സാഹചര്യമാണുള്ളത്.

#####

